
Snehalatikaya Kritam Purushottama Stotram

ಸ್ನೇಹಲತಿಕಯಾ ಕೃತಂ ಪುರುಷೋತ್ತಮಸ್ತೋತ್ರಂ ೧೧

Document Information



Text title : Snehalatikaya Kritam Purushottama Stotram

File name : snehalatikayAkRRitaMpurushottamastotram11.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 192/27-43||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ಸ್ನೇಹಲತಿಕಯಾ ಕೃತಂ ಪುರುಷೋತ್ತಮಸ್ತೋತ್ರಂ ೧೧



(ಧನಿಷ್ಠಕೋಶಶ್ರೇಷ್ಠಿನಃ ಭಾರ್ಯಯಾ ಸ್ನೇಹಲತಿಕಯಾ ಕೃತಂ ಪುರುಷೋತ್ತಮಸ್ತೋತ್ರಂ೦)
ಅಧಾಸಸ್ಯ ಪುತ್ರಾಃ ಪುತ್ರೈಶ್ಚ ಪತ್ನೀ ಸಾದ್ವೀ ಸಧರ್ಮಿಣೀ .. ೨೭..
ನಾಮ್ನಾ ಸ್ನೇಹಲತಾದೇವೀ ಶುಶೋಚ ಸ್ವಪತ್ನಿಸ್ಥಿತಿಂ .
ಮಹಾಭಾಗವತೀ ಪತ್ನೀ ಭಜತೇ ಶ್ರೀಹರಿಂ ತು ಮಾಂ .. ೨೮..
ಪ್ರಾರ್ಥಯತ್ಯೇವ ಪೂಜಾಯಾಂ ಪತ್ಯುರ್ಧರ್ಮಸ್ಯ ರಕ್ಷಣಂ .
ಅಧರ್ಮಸ್ಯ ಪರಿತ್ಯಾಗಂ ಯಶಃ ಕೀರ್ತಿಂ ಸುವಂಶಜಾಂ .. ೨೯..
ಬಾಲಕೃಷ್ಣ ಹರೇ ಕೃಷ್ಣ ಪುರುಷೋತ್ತಮ ಮಾಧವ .
ತವ ಭಕ್ತಸ್ಯ ಚಿತ್ತೇ ಯಚ್ಚಾಂಚಲ್ಯಂ ತತ್ಪಶಾಮಯ .. ೩೦..
ಅನಾದಿಶ್ರೀಕೃಷ್ಣ ನಾರಾಯಣ ಶ್ರೀಕಾಂತ ಕೇಶವ .
ಮಮ ಪತ್ಯುರ್ವ್ಯವಾಯಸ್ಯ ವ್ಯಸನಂ ತ್ವಂ ಪ್ರಮೋಚಯ .. ೩೧..
ರಾಜಾಪಿ ತವ ಭಕ್ತಃ ಸ್ಯಾತ್ತಥಾ ಕೃಷ್ಣ ವಿಧೇಹಿ ಚ .
ಗಣಿಕಾ ಅಪಿ ಭಕ್ತಾಃ ಸ್ಯುರ್ಯಥಾ ತೇ ಪರಮಾತ್ಮನಃ .. ೩೨..
ಪ್ರಜಾಶ್ಚಾಪಿ ಚ ಭಕ್ತಾಃ ಸ್ಯುಸ್ತಥಾ ಕೃಷ್ಣ ಕೃಪಾಂ ಕುರು .
ವ್ರತಂ ಚಾದ್ಯದಿನಾತ್ತೇಽಹಂ ವರ್ಷಾಂತಂ ತ್ವೇಕಭೋಜನಂ .. ೩೩..
ಕರಿಷ್ಯೇ ಚ ತಥಾ ಸಾಧುಸತೀಸೇವಾ ಸಮಾಹಿತಾ .
ಪ್ರತ್ಯಹಂ ಪೂಜನಂ ತೇ ಚ ಕರಿಷ್ಯೇ ಘಟಿಕಾವಧಿಂ .. ೩೪..
ಷೋಡಶೈರುಪಚಾರೈಶ್ಚ ಕಾರಯಿಷ್ಯೇ ತು ಸೂತಕೇ .
ಪ್ರೇಂಖಾಂ ಸ್ವರ್ಣಮಯೀಂ ಚಾಪಿ ಮೂರ್ತಿಂ ಸ್ವರ್ಣಮಯೀಂ ಚ ತೇ .. ೩೫..
ಕಾರಯಿಷ್ಯೇ ಶ್ರಿಯಾ ಯುಕ್ತಾಂ ರಾಧಯಾ ರಮಯಾ ಯುತಾಂ .
ಪದ್ಮಾವತ್ಯಾ ಯುತಾಂ ಯುಕ್ತಾಂ ಮಾಣಿಕ್ಯಯಾ ಚ ಶೋಭನಾಂ .. ೩೬..
ಲಕ್ಷ್ಮ್ಯಾ ಯುಕ್ತಾಂ ತಥಾ ರಮ್ಯಾಂ ವಿಭೂಷಾಢ್ಯಾಂ ಸುಯೌವನಾಂ .
ಶಯ್ಯಾಪರ್ಯಂಕಮೇವಾಪಿ ಕಾರಯಿಷ್ಯೇ ಶುಭೋತ್ತಮಾಂ .. ೩೭..
ಸ್ವರ್ಣರಾಜತಜನ್ಯಂ ಚ ತವೋಪಕರಣಾನ್ಯಪಿ .
ವ್ಯಜನೇ ಚಾಮರೇ ಛತ್ರಂ ಪಾದುಕೇ ಭೂಷಣಾನಿ ಚ .. ೩೮..
ಕಾರಯಿಷ್ಯೇ ಸ್ವರ್ಣರತ್ನಮಯಾನಿ ತವ ತುಷ್ಟಯೇ .
ನಿತ್ಯಂ ಸುಗಂಧಸಾರೈಶ್ಚ ತೈಲಸಾರೈಶ್ಚ ಮರ್ದನಂ .. ೩೯..

ಅಭ್ಯಂಜನಂ ದ್ರವೈಶ್ವಾಪಿ ಪೂಜನಂ ತುಲಸೀದಲೈಃ .
ನೈವೇದ್ಯಂ ಘೃತಮಿಷ್ಟಾನೈಃ ಕಾರಯಿಷ್ಯೇತಿತುಷ್ಟಯೇ .. ೪೦..
ತವೋತ್ಸವಾನ್ ಕಾರಯಿಷ್ಯೇ ವಾರ್ಷಿಕಾನ್ ಕಾಂತ ಕೇಶವ .
ವಣಿಜಂ ಮೇ ಪತಿಂ ವಾರಾಂಗನಾವ್ಯಸನಾನೋಚಯ .. ೪೧..
ಏಷಾ ತೇ ಶರಣಂ ಪ್ರಾಪ್ತಾ ಪತಿತಾ ತವ ಪಾದಯೋಃ .
ಮಮ ಪತ್ನುಸ್ತು ಪಾಪಾನಿ ಪ್ರಜ್ವಾಲಯ ಪ್ರಿಯಂ ಕುರು .. ೪೨..
ಇತ್ಯುಕ್ತ್ವಾ ಸ್ನೇಹಲತಿಕಾ ದೀಪೋತ್ಸವೀದಿನೇ ಹರೇಃ .
ಕೃತ್ವಾ ಮೇ ಪೂಜನಂ ಚಾಪ್ಯಾಸಂವತ್ಸರಂ ವ್ರತಂ ವ್ಯಧಾತ್ .. ೪೩..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ
೧೯೨-ಅಧ್ಯಾಯಾಂತರ್ಗತಂ ಧನಿಷ್ಠಕೋಶಶ್ರೇಷ್ಠಿನಃ ಭಾರ್ಯಯಾ
ಸ್ನೇಹಲತಿಕಯಾ ಕೃತಂ ಪುರುಷೋತ್ತಮಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೯೨/೨೩-೪೩..

lakShmInArAyaNIyasaMhitA . khaNDa 3. adhyAya 192/27-43..

Proofread by PSA Easwaran

—
Snehalatikaya Kritam Purushottama Stotram

pdf was typeset on April 12, 2026

—

Please send corrections to sanskrit@cheerful.com

